

## திருவருகைக்காலம் 4ஆம் வாரம் - ஞாயிறு

### முதல் ஆண்டு

#### திருப்பலி முன்னுரை

திருவருகைக்காலத்தின் நான்காம் ஞாயிறு இன்று.

விழாக் கொண்டாட்டத்திற்கான ஆயத்தங்களை செய்ய தொடங்கியுள்ள இந்த வேளையில் இந்த வாரத்தை, 'அன்பின்' வாரம் என்றழைக்கின்றோம்.

யோவான் கூறியுள்ளவாறு 03: 16 தன் மகனையே அனுப்பி வைத்து, கடவுள் இந்த உலகை அன்பு செய்தார். அந்த மகனும் தன்னையே முழுமையாக தந்து உலகை நேசித்தார். இத்தகைய அன்பையே நமக்கும் தந்து, உலகம் முடியும் மட்டும் நம்மோடு இருந்து நம்மை அன்பு செய்து வருகின்றார்.

அன்பாக வந்த இறைமகனை இன்றும் வாழ்விலே கண்டு, சான்று பகர முன்வருவோம்.

#### மன்றாட்டுக்கள்:

*பதில்: எல்லாம் வல்ல இறைவா, எங்கள் மன்றாட்டைக் கேட்டருளும்.*

1. திருஅவை அன்பர்கள் எடுக்கும் எல்லா முயற்சிகளிலும் உம் ஆவியை தந்து, அருள் பொழிந்தருள இறைவா உம்மை மன்றாடுகின்றோம்.
2. நாட்டிலே நல்ல மழையைத் தந்து, பூமி செழிக்கவும், மண் வளம் பெறவும், ஊர்வன, பறப்பன, நடப்பன யாவும் நிறைந்த பயன் பெற, அருள் பொழிய இறைவா உம்மை மன்றாடுகின்றோம்.
3. பலியிலே பங்கேற்கும் நாங்கள் மிகுந்த நம்பிக்கையோடும், மகிழ்வோடும், அமைதியோடும், உண்மை அன்போடும் பெருவிழாவை கொண்டாடிட அருள்தர இறைவா உம்மை மன்றாடுகின்றோம்.
4. குடும்பத்தாரோடு பெருவிழாவைக் கொண்டாட பயணிக்க உள்ள அன்பர்களின் தூதர்களை கட்டளையிட்டு, மிகுந்த பாதுகாப்போடு பயணிக்கவும், கொண்டாட்டங்கள் மகிழ்வு தரவும், அருள் பொழிய இறைவா உம்மை மன்றாடுகின்றோம்.

**“கடவுள் அன்பாய் இருக்கிறார்!” 1 யோவா 04: 16**

மறைத்திரு. அமிர்தராச சுந்தர் ஜா.

[info.arulvakku@gmail.com](mailto:info.arulvakku@gmail.com); + 91 944 314 0660; [www.arulvakku.com](http://www.arulvakku.com)